



Kunsill
tal-Unjoni Ewropea

Brussell, 22 ta' Novembru 2023
(OR. en)

15890/23

Fajl Interistituzzjonali:
2023/0369(COD)

COMPET 1164
BETREG 36
ENT 249
MI 1029
AGRI 730
FOOD 90
SAN 692
DENLEG 60
SOC 821
CODEC 2238

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Ottubru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 639 final
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttivi 1999/2/KE, 2000/14/KE, 2011/24/UE u 2014/53/UE fir-rigward ta' ċerti rekwiżiti ta' rapportar fl-oqsma tal-ikel u tal-ingredjenti tal-ikel, tal-istorbju ta' barra, tad-drittijiet tal-pazjenti, u tat-tagħmir tar-radju

Id-delegazzjonijiet isibu meħmuż id-dokument COM(2023) 639 final.

Meħmuż: COM(2023) 639 final



IL-KUMMISSJONI
EWROPEA

Brussell, 17.10.2023
COM(2023) 639 final

2023/0369 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttivi 1999/2/KE, 2000/14/KE, 2011/24/UE u 2014/53/UE fir-rigward ta' ċerti rekwiżiti ta' rapportar fl-oqsma tal-ikel u tal-ingredjenti tal-ikel, tal-istorbju ta' barra, tad-drittijiet tal-pazjenti, u tat-tagħmir tar-radju

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Fil-Komunikazzjoni tagħha dwar “Il-kompetittività fit-tul tal-UE: inharsu lil hinn mill-2030”¹, il-Kummissjoni enfasizzat l-importanza ta’ sistema regolatorja li tiżgura li l-objettivi jintlaħqu b’kostijiet minimi. Għaldaqstant intrabtet li tagħmel sforz speċifikament biex tirrazzjonalizza u tissimplifika r-rekwiżiti ta’ rapportar, bl-għan aħhari li tnaqqas dawn ir-rekwiżiti b’25 %, mingħajr ma timmina l-objettivi tal-politika relatati.

Ir-rekwiżiti ta’ rapportar għandhom rwol ewleni fl-iżgurar ta’ infurzar korrett u ta’ monitoraġġ kif suppost tal-leġislazzjoni. B’mod ġenerali, il-kost tagħhom jiġi fil-biċċa l-kbira kkompensat mill-benefiċċju li jgħibu magħhom, b’mod partikolari fil-monitoraġġ u fl-iżgurar tal-konformità ma’ miżuri ta’ politika ewlenin. Madankollu, ir-rekwiżiti ta’ rapportar jistgħu jimponu wkoll piż sproporzjonat fuq il-partijiet ikkonċernati, li jaffettwa b’mod partikolari lill-SMEs u lill-mikrokumpaniji. Maż-żmien, l-akkumulazzjoni tagħhom tista’ tirriżulta f’obbligi żejda, doppji, jew obsoleti, fi frekwenza u twaqqit ineffiċjenti, jew f’metodi tal-ġbir inadegwati.

Għaldaqstant, is-simplifikazzjoni tal-obbligi tar-rapportar u t-tnaqqis tal-piż amministrattiv huma ta’ prijetà. F’dan il-kuntest, din il-proposta għandha l-għan li tissimplifika l-inizjattivi inklużi fl-ambizzjoni ewlenija “Ekonomija għas-servizz tan-nies”, il-“Patt Ekoloġiku Ewropew” u l-“Promozzjoni tal-Istil ta’ Hajja Ewropew Tagħna” fil-qasam tal-politika tas-Suq Intern, is-Sikurezza tal-Ikel u s-Saħha, u li jkollha impatt, rispettivament, fuq l-industrija/is-setturi tat-tagħmir ta’ barra u tat-tagħmir tar-radju kif ukoll is-setturi relatati mal-ikel ittrattat bir-radjazzjoni jonizzanti u fuq il-kura tas-saħha transfruntiera.

Il-proposta għandha l-għan li tirrazzjonalizza l-obbligi ta’ rapportar permezz ta’ taħlita ta’ miżuri:

- għad-Direttiva 1999/2/KE dwar ikel u ingredjenti tal-ikel trattati b’radjazzjoni li tionezza², u għad-Direttiva 2000/14/KE dwar l-emissjoni tal-hoss minn tagħmir għall-użu ta’ barra³, din il-proposta għandha l-għan li tneħhi l-obbligi ta’ rapportar li ma humiex meħtieġa;
- għad-Direttiva 2014/53/UE dwar it-tagħmir tar-radju⁴, din il-proposta għandha l-għan li tnaqqas il-frekwenza tal-obbligu ta’ rapportar tal-Istati Membri;
- għad-Direttiva 2011/24/UE dwar l-applikazzjoni tad-drittijiet tal-pazjenti fil-qasam tal-kura tas-saħha transkonfinali⁵, din il-proposta għandha l-għan li tnaqqas il-frekwenza tal-obbligu ta’ rapportar.

¹ COM(2023)168.

² Id-Direttiva 1999/2/KE tal-Parlament Ewropew u tal-Kunsill tat-22 ta’ Frar 1999 dwar l-approssimazzjoni tal-liġijiet tal-Istati Membri li jikkonċernaw ikel u ingredjenti tal-ikel trattati b’radjazzjoni li tionezza (ĠU L 66, 13.3.1999, p. 16).

³ Id-Direttiva 2000/14/KE tal-Parlament Ewropew u tal-Kunsill tat-8 ta’ Mejju 2000 dwar l-approssimazzjoni tal-liġijiet tal-Istati Membri dwar emissjoni tal-hoss fl-ambjent minn tagħmir għall-użu ta’ barra (ĠU L 162, 3.7.2000, p. 1).

⁴ Id-Direttiva 2014/53/UE tal-Parlament Ewropew u tal-Kunsill tas-16 ta’ April 2014 dwar l-armonizzazzjoni tal-liġijiet tal-Istati Membri marbuta mat-tqeghid fis-suq ta’ tagħmir tar-radju u li tħassar id-Direttiva 1999/5/KE (ĠU L 153, 22.5.2014, p. 62).

Fir-rigward tad-Direttiva 1999/2/KE, l-obbligu ta' rapportar jikkonċerna kemm lill-Istati Membri kif ukoll lill-Kummissjoni. L-Artikolu 7(3) tad-Direttiva 1999/2/KE jipprevedi li l-Istati Membri jirrapportaw kull sena lill-Kummissjoni r-riżultati tal-kontrolli uffiċjali li jkunu wettqu fil-faċilitajiet tal-irradjazzjoni tal-ikel u fuq l-ikel irradjat imqiegħed fis-suq. L-Artikolu 7(4) ta' dik id-Direttiva jipprevedi li l-Kummissjoni tippubblika, f'*Il-Ġurnal Uffiċjali tal-Unjoni Ewropea*, rapport ibbażat fuq l-informazzjoni pprovduta kull sena mill-awtoritajiet ta' sorveljanza nazzjonali.

Dawn l-obbligi ta' rapportar saru superfluwi, peress li l-obbligi ta' rapportar annwali għall-awtoritajiet kompetenti tal-Istati Membri u għall-Kummissjoni huma rispettivament stabbiliti wkoll fl-Artikoli 113 u 114 tar-Regolament (UE) 2017/625⁶. Dawk l-obbligi huma biżżejjed biex jiżguraw l-infurzar u jiffaċilitaw il-monitoraġġ tal-effettività tal-leġislazzjoni. Għalhekk, il-proposta tipprevedi t-tħassir tal-obbligi ta' rapportar simili attwalment stabbiliti fl-Artikolu 7(3) u (4) tad-Direttiva 1999/2/KE.

Fir-rigward tad-Direttiva 2000/14/KE, dawk ir-rekwiżiti ta' rapportar jikkonċernaw kemm il-kumpaniji kif ukoll l-awtoritajiet pubbliċi. Tabilhaqq, l-Artikolu 16 tad-Direttiva 2000/14/KE jipprevedi li l-manifatturi, jew ir-rappreżentanti awtorizzati tagħhom, għandhom jibagħtu kemm lill-awtoritajiet tal-Istati Membri kif ukoll lill-Kummissjoni kopja tad-dikjarazzjoni ta' konformità tal-KE għat-tagħmir kopert minn dik id-Direttiva. Il-Kummissjoni mbagħad għandha l-obbligu li tiġbor id-*data* u tippubblika l-informazzjoni rilevanti perijodikament. Skont il-Premessa 14 tad-Direttiva 2000/14/KE, waħda mill-gustifikazzjonijiet ewlenin għal dan l-obbligu ta' rapportar kienet li tiġi prevista "bażi għal għażla ta' konsumatur informat". Madankollu, jidher li dan l-obbligu ta' rapportar johloq piż amministrattiv mhux meħtieġ f'dan ir-rigward, peress li l-konsumaturi diġà huma infurmati dwar il-livell ta' emissjoni tal-hoss permezz tal-immarkar obligatorju tal-hoss imwähhal fuq it-tagħmir kollu kopert minn dik id-Direttiva.

Il-konsumaturi huma infurmati wkoll dwar l-emissjoni tal-hoss tat-tagħmir speċifiku permezz tal-istruzzjonijiet għall-użu għall-magni li jaqgħu fl-ambitu kemm tad-Direttiva 2006/42/KE⁷ dwar il-makkinarju kif ukoll tar-Regolament suċċessur tagħha (UE) 2023/1230⁸, peress li dawk il-biċċiet ta' leġislazzjoni jkopru 55 mis-57 kategorija ta' tagħmir li jaqgħu fl-ambitu tad-Direttiva 2000/14/KE.

Konsegwentement, qiegħed jiġi propost li jithassar l-Artikolu 16 tad-Direttiva 2000/14/KE.

Fir-rigward tad-Direttiva 2011/24/UE, l-obbligu ta' rapportar jikkonċerna lill-Kummissjoni. Madankollu, indirettament dan jikkonċerna wkoll lill-Istati Membri, peress li r-rapportar tal-Kummissjoni jibbaża ħafna fuq il-kontribuzzjonijiet tal-Istati Membri dwar kif id-Direttiva qed tiġi applikata fil-livell nazzjonali.

⁵ Id-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali (ĠU L 88, 4.4.2011, p. 45).

⁶ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-ligi tal-ikel u tal-ġalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti (ĠU L 95, 7.4.2017, p. 1).

⁷ Id-Direttiva 2006/42/KE tal-Parlament Ewropew u tal-Kunsill tas-17 ta' Mejju 2006 dwar il-makkinarju, u li temenda d-Direttiva 95/16/KE (ĠU L 157, 9.6.2006, p. 24).

⁸ Ir-Regolament (UE) 2023/1230 tal-Parlament Ewropew u tal-Kunsill tal-14 ta' Ġunju 2023 dwar il-makkinarju u li jhassar id-Direttiva 2006/42/KE tal-Parlament Ewropew u tal-Kunsill u d-Direttiva tal-Kunsill 73/361/KEE (ĠU L 165, 29.6.2023, p. 1).

L-Artikolu 20(1) tad-Direttiva 2011/24/UE jipprevedi li l-Kummissjoni għandha sal-25 ta' Ottubru 2015 u sussegwentement kull 3 snin wara dan, tfassal rapport dwar l-operat tad-Direttiva u tghaddih lill-Parlament Ewropew u lill-Kunsill. In-Networks Ewropej ta' Referenza stabbiliti skont id-Direttiva 2011/24/UE għandhom jiġu evalwati kull 5 snin skont l-Artikolu 14(1) tad-Deciżjoni ta' Implimentazzjoni tal-Kummissjoni li tistabbilixxi l-kriterji għall-istabbiliment u l-evalwazzjoni tan-Networks Ewropej ta' Referenza⁹.

L-evalwazzjoni tal-funzjonament u tal-operazzjonijiet tan-Networks Ewropej ta' Referenza kollha hija parti ewlenija mill-kontenut tar-rapporti dwar it-tħaddim tad-Direttiva 2011/24/UE. Konsegwentement, il-frekwenza kurrenti tar-rapportar hija sproporzjonata u ma għandhiex valur miżjud fin-nuqqas ta' evalwazzjoni parallela tan-Networks Ewropej ta' Referenza. Barra minn hekk, il-perjodu ta' rapportar attwali ta' 3 snin, fil-prattika, mhuwiex biżżejjed biex il-Kummissjoni u l-Istati Membri jindirizzaw l-azzjonijiet ta' segwitu kollha mistennija. Barra minn hekk, jekk iż-żewġ proċessi (ir-rapportar dwar it-tħaddim tad-Direttiva u l-evalwazzjoni tan-Networks Ewropej ta' Referenza) jiġu allinjati, jistgħu jiġu żgurati sinerġiji bejn ir-rapport u l-evalwazzjoni. Għalhekk, huwa propost li jiġi previst li r-rapportar dwar l-operat tad-Direttiva 2011/24/UE għandu jitwettaq kull 5 snin.

Fir-rigward tad-Direttiva 2014/53/UE, l-obbligu ta' rapportar inkwistjoni jikkonċerna lill-Istati Membri.

Tabilhaqq, l-Artikolu 47(1) tad-Direttiva 2014/53/UE jipprevedi li l-Istati Membri għandhom jissottomettu lill-Kummissjoni, kull sentejn, rapport dwar l-applikazzjoni tad-Direttiva li għandu jkun fih preżentazzjoni tal-attivitajiet ta' sorveljanza tas-suq imwettqa mill-Istati Membri u jekk ikunux inkisbu r-rekwiżiti ta' dik id-Direttiva. Il-frekwenza kurrenti ta' dak l-obbligu ma taqbilx mal-obbligu ta' rapportar mill-Kummissjoni lill-Parlament Ewropew u lill-Kunsill li jsehh kull 5 snin.

F'dak l-ispirtu, huwa propost li l-frekwenza tal-obbligu ta' rapportar tal-Istati Membri titnaqqas għal kull 5 snin.

• **Konsistenza mad-dispożizzjonijiet eżistenti fil-qasam ta' politika**

Il-proposta hija parti mill-ewwel pakkett ta' miżuri biex jiġu razzjonalizzati r-rekwiżiti ta' rapportar. Dan huwa pass fi proċess kontinwu li jhares b'mod komprensiv lejn ir-rekwiżiti ta' rapportar eżistenti, bil-ħsieb li tiġi vvalutata r-rilevanza kontinwa tagħhom u biex jagħmilhom aktar effiċjenti.

Ir-razzjonalizzazzjoni introdotta minn dawn il-miżuri ma hijiex se taffettwa l-ilhuq tal-oġettivi fil-qasam tal-politika, għar-raġunijiet li ġejjin.

Fir-rigward tad-Direttivi 1999/2/KE u 2000/14/KE, ir-rekwiżiti ta' rapportar li huma proposti li jitnehhew mid-Direttivi rispettivi ma għadhomx jipprovdur valur miżjud għall-Unjoni u għall-funzjonament tas-suq uniku.

L-obbligu li jsir rapport dwar it-tħaddim tad-Direttiva 2011/24/UE se jinżamm, iżda l-frekwenza tar-rapportar se tiġi allinjata mal-evalwazzjoni perjodika tan-Networks Ewropej ta' Referenza, li hija kruċjali fl-implimentazzjoni tad-Direttiva 2011/24/UE.

⁹ Id-Deciżjoni ta' Implimentazzjoni tal-Kummissjoni 2014/287/UE tal-10 ta' Marzu 2014 li tistipula kriterji għall-istabbiliment u l-evalwazzjoni tan-Networks Ewropej ta' Referenza u l-Membri tagħhom u biex jiġi faċilitat l-iskambju ta' informazzjoni u ta' għarfien espert dwar l-istabbiliment u l-evalwazzjoni ta' Networks bħal dawn (ĠU L 147, 17.5.2014, p. 79).

Fir-rigward tad-Direttiva 2014/53/UE, din il-proposta għandha l-għan li tnaqqas il-frekwenza tal-obbligu ta' rapportar tal-Istati Membri, sabiex tikkorrispondi għall-frekwenza tal-obbligu ta' rapportar tal-Kummissjoni lill-Parlament Ewropew u lill-Kunsill.

- **Konsistenza ma' politiki ohra tal-Unjoni**

Fil-Programm dwar l-Idoneità u l-Prestazzjoni tar-Regolamentazzjoni (REFIT), il-Kummissjoni tiżgura li l-leġislazzjoni tagħha hija adattata għall-użu tagħha, immirata għall-htigijiet tal-partijiet ikkonċernati u timminimizza l-piżijiet filwaqt li tilhaq l-oġettivi tagħha. Għaldaqstant, din il-proposta hija parti mill-programm REFIT, li jnaqqas il-piżijiet tar-rapportar li jirriżultaw mil-leġislazzjoni tal-Unjoni.

Filwaqt li ċerti rekwiżiti ta' rapportar huma essenzjali, dawn jehtieg li jkunu effiċjenti kemm jista' jkun, jevitaw id-duplikazzjonijiet, inehhu piż mhux mehtieg u jużaw kemm jista' jkun soluzzjonijiet diġitali u interoperabbli.

Il-proposti kurrenti jirrazzjonalizzaw ir-rekwiżiti ta' rapportar u b'hekk jagħmlu l-kisba tal-oġettivi tal-leġislazzjoni aktar effiċjenti u anqas ta' piż għall-kumpaniji u għall-awtoritajiet pubbliċi.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Il-proposta hija bbażata fuq l-Artikolu 114 tat-Trattat dwar il-Funzjonament tal-Unjoni Ewropea, f'konformità mal-bażijiet ġuridiċi oriġinali għall-adozzjoni tal-oqfsa settorjali, li din il-proposta għandha l-għan li temenda. Dawn l-oqfsa settorjali huma d-Direttiva 1999/2/KE dwar ikel u ingredjenti tal-ikel trattati b'radjazzjoni li tionizza, id-Direttiva 2000/14/KE dwar l-emissjoni tal-hoss minn tagħmir għall-użu ta' barra, id-Direttiva 2011/24/UE dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali u d-Direttiva 2014/53/UE dwar it-tagħmir tar-radju.

Id-Direttiva 1999/2/KE dwar ikel u ingredjenti tal-ikel trattati b'radjazzjoni li tionizza għandha l-għan li twassal sabiex is-suq intern jaħdem bla xkiel billi tnaqqas id-differenzi bejn il-ligijiet nazzjonali relatati mat-trattament ta' oġġetti tal-ikel b'radjazzjoni jonizzanti. Din tistabbilixxi l-kundizzjonijiet għall-manifattura, il-kummerċjalizzazzjoni, l-importazzjoni u t-tikkettar obbligatorju tal-ikel ittrattat bir-radjazzjoni jonizzanti, proċess użat biex jitnaqqas l-għadd ta' mikroorganizmi patoġeniċi fl-ikel u biex tiżdied il-ħajja tiegħu fuq l-ixkaffa.

L-oqfsa settorjali tal-Unjoni stabbiliti mid-Direttivi 2000/14/KE u 2014/53/UE huma l-hekk imsejha "leġislazzjoni dwar l-armonizzazzjoni tal-prodotti". Iż-żewġ Direttivi jistabbilixxu regoli armonizzati dwar id-disinn, il-manifattura, il-valutazzjoni tal-konformità u t-tqeghid fis-suq tal-prodotti. Essenzjalment, dawn l-oqfsa settorjali jintroduċu r-rekwiżiti ta' sikurezza essenzjali għal kull settur/kategorija ta' prodotti rispettivi li l-prodotti għandhom jissodisfaw u l-proċeduri kif tiġi vvalutata l-konformità ma' dawn ir-rekwiżiti.

Karatteristika komuni ohra ta' dawn l-oqfsa hija li huma allinjati ftit jew wisq mill-qrib mal-prinċipji ġenerali stabbiliti fid-Deciżjoni 768/2008/KE tal-Parlament Ewropew u tal-Kunsill dwar qafas komuni għall-kummerċjalizzazzjoni tal-prodotti¹⁰, li tistabbilixxi dispożizzjonijiet

¹⁰ Id-Deciżjoni Nru 768/2008/KE tal-Parlament Ewropew u tal-Kunsill tad-9 ta' Lulju 2008 dwar qafas komuni għall-kummerċjalizzazzjoni ta' prodotti u li tħassar id-Deciżjoni 93/465/KEE (ĠU L 218, 13.8.2008, p. 82).

ta' referenza għat-tfassil ta' leġislazzjoni tal-Unjoni li tarmonizza l-kundizzjonijiet għall-kummerċjalizzazzjoni ta' prodotti.

Id-Direttiva 2011/24/UE dwar id-drittijiet tal-pazjenti fil-qasam tal-kura tas-saħħa transkonfinali hija l-ewwel biċċa leġislazzjoni tal-Unjoni fil-qasam tas-servizzi tal-kura tas-saħħa. Din tikkomplementa r-Regolament li jintuza b'mod aktar wiesa' dwar il-koordinazzjoni tas-sigurtà soċjali billi tikkodifika l-gurisprudenza tal-Qorti tal-Ġustizzja u tistabbilixxi regoli aktar dettaljati u sistemati biex il-pazjenti jingħataw il-libertà li jagħzlu kura tas-saħħa fi Stat Membru ieħor u li jiġu rimborżati (parzjalment) għall-kostijiet mediċi. Barra minn hekk, id-Direttiva 2011/24/UE, fost l-oħrajn, tipprevedi li l-Kummissjoni għandha tappoġġa lill-Istati Membri fl-iżvilupp ta' Networks Ewropej ta' Referenza għall-mard rari.

Il-biċċiet kollha tal-leġislazzjoni msemmija hawn fuq affettwati minn din il-proposta fihom dispożizzjonijiet ta' tip simili, li jimponu obbligi li ma għadhomx meħtieġa maż-żmien. L-emendar tad-Direttivi msemmija bil-mod propost se jirriżulta fir-razzjonalizzazzjoni tal-obbligi ta' rapportar fl-oqfsa legali kollha affettwati.

- **Sussidjarjetà (għall-kompetenza mhux esklużiva)**

Ir-rekwiżiti ta' rapportar ikkonċernati huma imposti mid-dritt tal-Unjoni u għalhekk jistgħu jiġu emendati biss fil-livell tal-Unjoni. L-Istati Membri, il-kumpaniji u l-Kummissjoni se jibbenefikaw mir-razzjonalizzazzjoni tar-rekwiżiti ta' rapportar li hija s-suġġett ta' din il-proposta.

- **Proporzjonalità**

Ir-razzjonalizzazzjoni tar-rekwiżiti ta' rapportar tissimplifika l-qafas legali billi tintroduci bidliet minimi għar-rekwiżiti eżistenti li ma jaffettwawx is-sustanza tal-oġettiv usa' tal-politika. Għaldaqstant, il-proposta hija limitata għal dawk il-bidliet li huma meħtieġa biex jiġi żgurat rapportar effiċjenti mingħajr ma jinbidel l-ebda wieħed mill-elementi sostanzjali tal-leġislazzjoni kkonċernata.

- **Għażla tal-istrument**

Id-Direttivi 2000/14/KE u 2014/53/UE huma t-tnejn leġislazzjonijiet armonizzati dwar il-prodotti skont ir-regoli tas-Suq Uniku. Flimkien mad-Direttivi 1999/2/KE u 2011/24/UE, dawn il-biċċiet ta' leġislazzjoni fihom obbligi ta' rapportar żejda jew ineffettivi. Għalhekk, fl-interess tal-effiċjenza, proposta kongunta għar-razzjonalizzazzjoni tal-obbligu ta' rapportar fil-forma ta' din il-proposta *omnibus* tidher li hija l-aktar soluzzjoni xierqa.

Wara li kkunsidrat id-Direttiva 2011/24/UE, b'mod partikolari l-Artikolu 12(4), il-punti (b) u (c), giet adottata d-Deċiżjoni ta' Implimentazzjoni tal-Kummissjoni 2014/287/UE¹¹ li tistabbilixxi l-kriterji għall-istabbiliment u l-evalwazzjoni tan-Networks Ewropej ta' Referenza. Iż-żewġ strumenti jipprevedu rapportar u evalwazzjonijiet perjodiċi li għandhom jithejjew mill-Kummissjoni.

Għalhekk, meta jitqies li r-riżultati tal-evalwazzjoni tan-Networks Ewropej ta' Referenza huma rilevanti biex jiġi ddeterminat kif qed tiffunzjona d-Direttiva, fl-interess li jinholqu sinerġiji bejn ir-rapporti u li jitnaqqas il-piż amministrattiv għall-Kummissjoni u għall-Istati

¹¹ Id-Deċiżjoni ta' Implimentazzjoni tal-Kummissjoni 2014/287/UE tal-10 ta' Marzu 2014 li tistipula kriterji għall-istabbiliment u l-evalwazzjoni tan-Networks Ewropej ta' Referenza u l-Membri tagħhom u biex jiġi faċilitat l-iskambju ta' informazzjoni u ta' għarfien espert dwar l-istabbiliment u l-evalwazzjoni ta' Networks bħal dawn (ĠU L 147, 17.5.2014, p. 79).

Membri, l-allinjament tal-perjodu ta' rapportar għar-razzjonalizzazzjoni tal-obbligi ta' rapportar bħala parti minn din il-proposta *omnibus* jitqies xieraq u effiċjenti.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex-post*/kontrolli tal-idoneità tal-leġislazzjoni eżistenti**

Mhux applikabbli

- **Konsultazzjonijiet mal-partijiet ikkonċernati**

Mhux applikabbli

- **Ġbir u użu tal-għarfien espert**

Il-miżuri ta' razzjonalizzazzjoni proposti ġew identifikati wara proċess ta' skrutinju intern tal-obbligi ta' rapportar eżistenti u abbażi tal-esperjenza mill-implimentazzjoni tal-leġislazzjoni relatata. Peress li dan huwa pass fil-proċess ta' valutazzjoni kontinwa tar-rekwiżiti ta' rapportar li jirriżultaw mil-leġislazzjoni tal-Unjoni, l-iskrutinju ta' dan il-piż u tal-impatt tiegħu fuq il-partijiet ikkonċernati se jkompli għaddej.

- **Valutazzjoni tal-impatt**

Il-proposta tikkonċerna bidliet limitati u mmirati tal-leġislazzjoni bil-ħsieb li jiġu razzjonalizzati r-rekwiżiti ta' rapportar. Dawn huma bbażati fuq l-esperjenza mill-implimentazzjoni tal-leġislazzjoni. Il-bidliet ma għandhomx impatt sinifikanti fuq il-politika, iżda jizguraw biss implimentazzjoni aktar effiċjenti u effettiva. Minhabba n-natura mmirata tagħhom u n-nuqqas ta' għażliet ta' politika rilevanti, valutazzjoni tal-impatt ma hijiex meħtieġa.

- **Idoneità regolatorja u simplifikazzjoni**

Din hija proposta REFIT, li għandha l-għan li tissimplifika l-leġislazzjoni u li tnaqqas il-piżijiet għall-partijiet ikkonċernati.

- **Drittijiet fundamentali**

Mhux applikabbli

4. IMPLIKAZZJONIJIET BAĠITARJI

Mhux applikabbli

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Mhux applikabbli

- **Dokumenti ta' spjegazzjoni (għad-direttivi)**

Meta jitqies l-ambitu tal-proposta, il-ħtieġa li jintalbu dokumenti ta' spjegazzjoni mhix ġustifikata u lanqas proporzjonali.

- **Spjegazzjoni fid-dettall tad-dispożizzjonijiet speċifiċi tal-proposta**

Fir-rigward tad-Direttiva 1999/2/KE:

L-Artikolu 7(3) tad-Direttiva 1999/2/KE jipprevedi li l-Istati Membri jirrapportaw kull sena lill-Kummissjoni r-risultati tal-kontrolli uffiċjali li jkunu wettqu fil-faċilitajiet tal-irradjazzjoni tal-ikel u fuq l-ikel irradjat imqiegħed fis-suq. L-Artikolu 7(4) ta' dik id-Direttiva jipprevedi li l-Kummissjoni tippubblika, f'*Il-Gurnal Uffiċjali tal-Unjoni Ewropea*, rapport ibbażat fuq l-informazzjoni pprovduta kull sena mill-awtoritajiet ta' sorveljanza nazzjonali.

Dawn l-obbligi ta' rapportar huma żejda, peress li l-obbligi ta' rapportar annwali dwar il-kontrolli uffiċjali u attivitajiet uffiċjali oħra mwettqa biex tiġi żgurata l-applikazzjoni tal-ligi dwar l-ikel u l-ġħalf u applikabbli għall-awtoritajiet kompetenti tal-Istati Membri u għall-Kummissjoni huma stabbiliti wkoll fl-Artikoli 113 u 114 tar-Regolament (UE) 2017/625. Dawn l-obbligi tal-aħħar huma biżżejjed biex jiżguraw l-infurzar u jiffaċilitaw il-monitoraġġ tal-effettività tal-leġislazzjoni tal-Unjoni dwar l-irradjazzjoni tal-ikel. Għalhekk, il-proposta tipprevedi t-tħassir tal-obbligi ta' rapportar attwalment stabbiliti fl-Artikolu 7(3) u (4) tad-Direttiva 1999/2/KE dwar ir-risultati tal-kontrolli uffiċjali mwettqa f'faċilitajiet tal-irradjazzjoni tal-ikel jew fuq ikel irradjat imqiegħed fis-suq.

Fir-rigward tad-Direttiva 2000/14/KE:

L-Artikolu 16 tad-Direttiva jipprevedi obbligu għall-manifatturi, jew għar-rappreżentanti awtorizzati tagħhom, li jibagħtu kopja tad-dikjarazzjoni ta' konformità tal-KE tal-prodotti tagħhom kemm lill-Istati Membri kif ukoll lill-Kummissjoni. Il-Kummissjoni għandha l-obbligu li mbagħad tiġbor id-*data* li tircievi u li tippubblika l-informazzjoni rilevanti per jodikament.

Kif indikat fl-evalwazzjoni tad-Direttiva, dak l-obbligu ta' rapportar jidher ineffettiv peress li skont l-Artikolu 4(1) tad-Direttiva, il-manifatturi għandhom l-obbligu li jwāhħlu marka tal-ħoss fuq it-tagħmir kopert minn dik id-Direttiva. Din il-marka tal-ħoss hija meqjusa suffiċjenti biex tipprovi informazzjoni fir-rigward tal-livell ta' ħoss tat-tagħmir lill-konsumaturi.

F'dan l-ispirtu, jidher li huwa xieraq li jiħħassar l-Artikolu 16, peress li ma għad hemm l-ebda htieġa għal dan l-obbligu ta' rapportar.

Billi l-Artikolu 20 ta' dik id-Direttiva jsemmi l-Artikolu 16, huwa għalhekk xieraq li dak l-Artikolu jiġi emendat kif xieraq.

Fir-rigward tad-Direttiva 2011/24/KE:

L-Artikolu 20(1) tad-Direttiva 2011/24/UE jipprevedi li l-Kummissjoni għandha sal-25 ta' Ottubru 2015 u sussegwentement kull 3 snin wara dan, għandha tfassal rapport dwar l-operat tad-Direttiva u tipprezentah lill-Parlament Ewropew u lill-Kunsill. L-aħħar rapport dwar it-tħaddim tad-Direttiva ġie ppubblikat fit-12 ta' Mejju 2022. Skont ir-regoli kurrenti, ir-rapport li jmiss tad-Direttiva għandu jkun lest sal-2025.

In-Networks Ewropej ta' Referenza stabbiliti skont id-Direttiva 2011/24/UE jiġu evalwati kull 5 snin kif previst fl-Artikolu 14(1) tad-Deċiżjoni ta' Implimentazzjoni 2014/287/UE. Peress li n-Networks Ewropej ta' Referenza ġew stabbiliti fl-2017, il-Kummissjoni qed tevalwa n-Networks Ewropej ta' Referenza għall-ewwel darba fl-2022-2023 u l-evalwazzjoni li jmiss tan-Networks Ewropej ta' Referenza, f'konformità mal-Artikolu 14(1) tad-Deċiżjoni ta' Implimentazzjoni 2014/287/UE, se sseħħ fl-2027.

Permezz tal-allinjament ta' dawn iż-żewġ proċessi (ir-rapportar dwar it-tħaddim tad-Direttiva u l-evalwazzjoni tan-Networks Ewropej ta' Referenza), jistgħu jiġu żgurati sinerġiji.

Għalhekk, il-proposta se tipprevedi r-rapportar dwar l-operat tad-Direttiva 2011/24/UE li għandu jitwettaq kull 5 snin, mill-2027 'il quddiem.

Fir-rigward tad-Direttiva 2014/53/KE:

L-Artikolu 47(1) tad-Direttiva jipprevedi obbligu għall-Istati Membri li jirrapportaw kull sentejn lill-Kummissjoni.

Ir-rapport għandu jkun fih preżentazzjoni tal-attivitajiet tas-sorveljanza tas-suq imwettqa mill-Istati Membri u għandu jipprovdi informazzjoni dwar jekk inkisbitx il-konformità, u sa liema punt, mar-rekwiżiti ta' dik id-Direttiva.

Il-frekwenza ta' dak l-obbligu ta' rapportar tidher li hija oghla milli meħtieġ. F'konformità mal-Artikolu 47(2) tad-Direttiva, il-Kummissjoni għandha tirrapporta lill-Parlament Ewropew u lill-Kunsill kull 5 snin. Il-proposta għandha l-għan li timmodifika l-frekwenza tal-obbligu ta' rapportar għall-Istati Membri għal kull 5 snin. B'dan il-mod, l-informazzjoni pprovduta mill-Istati Membri tista' tintuża mill-Kummissjoni bħala abbozz ta' referenza għar-rapport lill-Parlament Ewropew u lill-Kunsill.

Dan se jipprovdi wkoll lill-Kummissjoni bl-informazzjoni meħtieġa għall-valutazzjoni li għandha twettaq meta tadotta atti delegati skont l-Artikolu 5(2) tad-Direttiva 2014/53/UE li jispeċifikaw liema kategoriji ta' tagħmir tar-radju huma kkonċernati mir-rekwiżit tar-registrazzjoni u jippermetti lill-Kummissjoni tuża l-informazzjoni mir-rapporti tal-Istati Membri b'mod aktar effiċjenti.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttivi 1999/2/KE, 2000/14/KE, 2011/24/UE u 2014/53/UE fir-rigward ta' ċerti rekwiżiti ta' rapportar fl-oqsma tal-ikel u tal-ingredjenti tal-ikel, tal-istorbju ta' barra, tad-drittijiet tal-pazjenti, u tat-tagħmir tar-radju

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja,

Billi:

- (1) Ir-rekwiżiti ta' rapportar għandhom rwol ewlieni fl-iżgurar ta' monitoraġġ kif support u infurzar korrett tal-leġislazzjoni. Madankollu, huwa importanti li daww ir-rekwiżiti jiġu ssimplifikati, sabiex jiġi żgurat li jissodisfaw l-iskop tagħhom li jillimitaw il-piż amministrattiv.
- (2) Fil-Komunikazzjoni tagħha dwar "Il-kompetittività fit-tul tal-UE: inharsu lil hinn mill-2030"², il-Kummissjoni impenjat ruħha li tirrazzjonalizza u tissimplifikar-rekwiżiti ta' rapportar, bl-għan aħħari li tnaqqas dawn il-piżijiet b'25 %, mingħajr ma timmina l-oġettivi ta' politika relatati.
- (3) Id-Direttiva 1999/2/KE tal-Parlament Ewropew u tal-Kunsill³, id-Direttiva 2000/14/KE tal-Parlament Ewropew u tal-Kunsill⁴, id-Direttiva 2011/24/UE tal-Parlament Ewropew u tal-Kunsill⁵ u d-Direttiva 2014/53/UE tal-Parlament Ewropew u

¹ ĠU C [...], [...], p. [...].

² COM(2023)168.

³ Id-Direttiva 1999/2/KE tal-Parlament Ewropew u tal-Kunsill tat-22 ta' Frar 1999 dwar l-approssimazzjoni tal-liġijiet tal-Istati Membri li jikkonċernaw ikel u ingredjenti tal-ikel trattati b'radjazzjoni li tionezza (ĠU L 66, 13.3.1999, p. 16).

⁴ Id-Direttiva 2000/14/KE tal-Parlament Ewropew u tal-Kunsill tat-8 ta' Mejju 2000 dwar l-approssimazzjoni tal-liġijiet tal-Istati Membri dwar emissjoni tal-hoss fl-ambjent minn tagħmir għall-użu ta' barra (ĠU L 162, 3.7.2000, p. 1).

⁵ Id-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali (ĠU L 88, 4.4.2011, p. 45).

tal-Kunsill⁶ fihom għadd ta' rekwiżiti ta' rapportar fl-oqsma tal-ikel u l-ingredjenti tal-ikel, l-istorbju ta' barra, id-drittijiet tal-pazjenti, u t-tagħmir tar-radju.

- (4) F'konformità mal-Artikolu 7(3) tad-Direttiva 1999/2/KE, l-Istati Membri għandhom jirrapportaw kull sena lill-Kummissjoni r-riżultati tal-kontrolli uffiċjali li jkunu wettqu fil-faċilitajiet tal-irradjazzjoni jonizzanti u l-kontrolli mwettqa fl-istadju tat-tqeghid fis-suq tal-prodott. L-Artikolu 7(4) tad-Direttiva 1999/2/KE jistipula li l-Kummissjoni għandha tippubblika, f'*Il-Gurnal Uffiċjali tal-Unjoni Ewropea*, rapport ibbażat fuq l-informazzjoni pprovduta kull sena mill-Istati Membri. L-Artikoli 113 u 114 tar-Regolament (UE) 2017/625 tal-Parlament Ewropew u tal-Kunsill⁷ jipprevedu li kull Stat Membru għandu jippreżenta lill-Kummissjoni, sal-31 ta' Awwissu ta' kull sena, rapport li jistabbilixxi l-eżitu tal-kontrolli uffiċjali mwettqa fis-sena preċedenti skont il-pjan ta' kontroll pluriennali nazzjonali ("MANCP") tiegħu. Il-MANCP ikopri, fost l-oħrajn, il-kamp ta' applikazzjoni tad-Direttiva 1999/2/KE. Barra minn hekk, l-Artikolu 114 tar-Regolament (UE) 2017/625 jipprevedi li kull sena, il-Kummissjoni għandha tagħmel disponibbli għall-pubbliku rapport annwali dwar l-operat tal-kontrolli uffiċjali fl-Istati Membri filwaqt li tqis ir-rapporti annwali ppreżentati mill-Istati Membri f'konformità mal-Artikolu 113 ta' dak ir-Regolament. Peress li l-obbligi ta' rapportar annwali stabbiliti fl-Artikoli 113 u 114 tar-Regolament (UE) 2017/625 diġà jiżguraw l-infurzar u l-monitoraġġ tal-leġiżlazzjoni dwar l-ikel u l-ingredjenti tal-ikel irradjati, l-obbligu ta' rapportar annwali simili attwalment stabbilit fid-Direttiva 1999/2/KE jenħtieġ li jithassar sabiex jitnaqqas il-piż amministrattiv għall-awtoritajiet kompetenti u għall-Kummissjoni.
- (5) Skont l-Artikolu 16 tad-Direttiva 2000/14/KE, il-manifatturi, jew ir-rappreżentanti awtorizzati tagħhom, għandhom jibagħtu kopja tad-dikjarazzjoni ta' konformità tal-KE għat-tagħmir għall-użu ta' barra li jaqa' fil-kamp ta' applikazzjoni ta' dik id-Direttiva lill-awtoritajiet tal-Istati Membri u lill-Kummissjoni. Il-Kummissjoni għandha tiġbor id-*data* u tippubblika l-informazzjoni rilevanti perjodikament.
- (6) Il-konsumaturi jistgħu jsibu l-informazzjoni rilevanti dwar l-emissjonijiet ta' storbju tat-tagħmir kopert mid-Direttiva 2000/14/KE direttament fuq it-tagħmir, peress li l-Artikolu 4(1) ta' dik id-Direttiva jipprovdi għal immarkar obbligatorju tal-hoss fuq it-tagħmir. Għalhekk, l-obbligi fuq l-Istati Membri u l-Kummissjoni stabbiliti fl-Artikolu 16 tad-Direttiva 2000/14/KE li jipprovdu dokumentazzjoni u li jiġbru u jippubblikaw *data* huma superfluwi u jenħtieġ li, fl-interess tar-razzjonalità u sabiex jiġi limitat il-piż amministrattiv tal-kumpaniji u tal-awtoritajiet, jithassru.
- (7) F'konformità mal-Artikolu 20(1), il-punt (a), tad-Direttiva 2000/14/KE, il-Kummissjoni għandha tippreżenta lill-Parlament Ewropew u lill-Kunsill rieżami tad-*data* miġbura dwar il-hoss f'konformità mal-Artikolu 16 ta' dik id-Direttiva. Peress li tali *data* dwar il-hoss mhux se tibqa' tingabar, dak l-obbligu jenħtieġ li jithassar ukoll.
- (8) F'konformità mal-Artikolu 20(1) tad-Direttiva 2011/24/UE, il-Kummissjoni għandha tippreżenta lill-Parlament Ewropew u lill-Kunsill rapport dwar it-thaddim ta' dik id-Direttiva kull 3 snin. Dak ir-rapport huwa bbażat hafna fuq ir-rapportar u l-

⁶ Id-Direttiva 2014/53/UE tal-Parlament Ewropew u tal-Kunsill tas-16 ta' April 2014 dwar l-armonizzazzjoni tal-ligijiet tal-Istati Membri marbuta mat-tqeghid fis-suq ta' tagħmir tar-radju u li thassar id-Direttiva 1999/5/KE (GU L 153, 22.5.2014, p. 62).

⁷ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-ligi tal-ikel u tal-ġalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti (GU L 95, 7.4.2017, p. 1).

kontribuzzjonijiet tal-awtoritajiet nazzjonali kompetenti. In-Networks Ewropej ta' Referenza stabbiliti skont id-Direttiva 2011/24/UE għandhom jiġu evalwati kull 5 snin kif stabbilit fl-Artikolu 14(1) tad-Deċiżjoni ta' Implimentazzjoni tal-Kummissjoni 2014/287/UE⁸. Sabiex jiġu allinjati r-rekwiżiti ta' rapportar u ta' evalwazzjoni u biex jitnaqqas il-piż amministrattiv għall-Kummissjoni u għall-Istati Membri li huma mitluba jipprovdu informazzjoni dwar l-implimentazzjoni tad-Direttiva 2011/24/UE, il-frekwenza tar-rapportar mill-Kummissjoni jenhtieg li tinbidel għal kull 5 snin. Meta jitqies li l-aktar rapport reċenti dwar it-tħaddim tad-Direttiva 2011/24/UE ġie ppubblikat fl-2022, ir-rapport li jmiss jenhtieg li jiġi ppubblikat fl-2027.

- (9) F'konformità mal-Artikolu 47(1) tad-Direttiva 2014/53/UE, l-Istati Membri għandhom jissottomettu lill-Kummissjoni rapporti regolari dwar l-applikazzjoni ta' dik id-Direttiva mill-inqas kull sentejn. Il-frekwenza ta' dak ir-rapportar obbligatorju hija oghla milli mehtieg. Fl-interess tar-razzjonalità u sabiex jiġi limitat il-piż amministrattiv tal-Istati Membri, il-frekwenza tar-rapportar obbligatorju mill-Istati Membri jenhtieg li tinbidel għal kull 5 snin, sabiex tikkorrispondi mal-obbligu tal-Kummissjoni skont l-Artikolu 47(2) tad-Direttiva 2014/53/UE li tirrapporta lill-Parlament Ewropew u lill-Kunsill dwar it-tħaddim ta' dik id-Direttiva. Dan se jipprovdi wkoll lill-Kummissjoni bl-informazzjoni mehtieġa għall-valutazzjoni li għandha twettaq meta tadotta atti delegati skont l-Artikolu 5(2) tad-Direttiva 2014/53/UE li jispeċifikaw liema kategoriji ta' tagħmir tar-radju huma kkonċernati mir-rekwiżit tar-registrazzjoni u jippermetti lill-Kummissjoni tuża l-informazzjoni mir-rapporti tal-Istati Membri b'mod aktar effiċjenti.
- (10) Għaldaqstant, id-Direttivi 1999/2/KE, 2000/14/KE, 2011/24/UE u 2014/53/UE jenhtieg li jiġu emendati skont dan,

ADOTTAW DIN ID-DIRETTIVA:

Artikolu 1

Emendi għad-Direttiva 1999/2/KE

L-Artikolu 7 tad-Direttiva 1999/2/KE huwa emendat kif ġej:

- (1) il-paragrafu 3 huwa sostitwit b'dan li ġej:
- “3. Kull Stat Membru għandu jibgħat lill-Kummissjoni l-ismijiet, l-indirizzi u n-numri ta' referenza tal-faċilitajiet tal-irradjazzjoni li jkun approva, it-test tad-dokument ta' approvazzjoni, u kull deċiżjoni li tissospendi jew li tirtira l-approvazzjoni.”;
- (2) il-paragrafu 4 huwa sostitwit b'dan li ġej:
- “4. Abbażi tad-data pprovduta skont il-paragrafu 3, il-Kummissjoni għandha tippubblika d-dettalji tal-faċilitajiet kif ukoll kwalunkwe bidla fl-istatus tagħhom f'*Il-Gurnal Uffiċjali tal-Unjoni Ewropea*.”.

⁸ Id-Deċiżjoni ta' Implimentazzjoni tal-Kummissjoni 2014/287/UE tal-10 ta' Marzu 2014 li tistipula kriterji għall-istabbiliment u l-evalwazzjoni tan-Networks Ewropej ta' Referenza u l-Membri tagħhom u biex jiġi faċilitat l-iskambju ta' informazzjoni u ta' għarfien espert dwar l-istabbiliment u l-evalwazzjoni ta' Networks bħal dawn (ĠU L 147, 17.5.2014, p. 79).

Artikolu 2
Emendi għad-Direttiva 2000/14/KE

Id-Direttiva 2000/14/UE hija emendata kif ġej:

- (1) l-Artikolu 16 huwa mhassar;
- (2) fl-Artikolu 20(1), il-punt (a) huwa mhassar.

Artikolu 3
Emenda għad-Direttiva 2011/24/UE

Fl-Artikolu 20 tad-Direttiva 2011/24/UE, il-paragrafu 1 huwa sostitwit b'dan li ġej:

“1. Il-Kummissjoni għandha sal-25 ta' Ottubru 2027 u sussegwentement kull 5 snin wara dan, tfassal rapport dwar l-operat ta' din id-Direttiva u tippreżentah lill-Parlament Ewropew u lill-Kunsill.”.

Artikolu 4
Emenda għad-Direttiva 2014/53/UE

L-ewwel sentenza tal-Artikolu 47(1) tad-Direttiva 2014/53/UE hija sostitwita b'dan li ġej:

“L-Istati Membri għandhom iressqu lill-Kummissjoni rapporti dwar l-applikazzjoni ta' din id-Direttiva sat-12 ta' Diċembru 2027, li jkopru l-perjodu mit-13 ta' Ġunju 2023, u kull 5 snin minn hemm 'il quddiem.”.

Artikolu 5
Traspożizzjoni

1. L-Istati Membri għandhom jadottaw u jippubblikaw, sa [*Nota lill-OP: dahhal id-data eżatta – [...] 12-il xahar wara d-dhul fis-sehh ta' din id-Direttiva*], il-ligijiet, ir-regolamenti u d-dispożizzjonijiet amministrattivi meħtieġa għall-konformità mal-Artikolu 2, il-punt (1), ta' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet minn [*Nota lill-OP: dahhal id-data eżatta – [...] 12-il xahar u jum wara li tidhol fis-sehh din id-Direttiva*].

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 6
Dhul fis-sehh

Din id-Direttiva għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Artikolu 7
Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President